

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī|
vedāntācāryavaryo me sannidhattāṃ sadā hr̥di||

|| śrīgovindarājaprapattiḥ ||

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīh
śrīmate rāmānujāya namaḥ

॥ śrīgovindarājaprapattiḥ ॥

yaścaikaśailanikaṭe kamalāpurīśa-
govindarājapadayorakarot prapattim |
taṃ vādibhīkaraguroścaraṇaṃ prapadye
pātraṃ guruṃ varavaraṃ paramaṃ gurūṇām || 1 ||

śrīman nidāna jagatāṃ nikhilāṇḍajāta-
nirvāhaśaktimukhadivyaḡaṇaikatāna |
atyantabhogyanatadoṣa nirastadoṣa
govindarāja caraṇau śaraṇaṃ prapadye || 2 ||

rekhārathāṅgasarasīruhavajraśaṅka-
cchatrāṅkuśaprabhṛtimaṅgalacihnagarbhau |
saṃsāratāpaharaṇe nipuṇau natānāṃ
govindarāja caraṇau śaraṇaṃ prapadye || 3 ||

paśyatsu sāndrabhayakautukamarbhakeṣu
praudheṣu satsu kṛtakṛtyaparāyaṇeṣu |
vidhvaṃsitor dhvaśakatāvapi bālabhāve
govindarāja caraṇau śaraṇaṃ prapadye || 4 ||

ālambya bāhuyugalena kumārabhāve
gāḍhaṃ karāṅgulyiyugaṃ kila nandapatnyāḥ |
abhyasyamānadaśacaṅkramaṇābhīrāmau
govindarāja caraṇau śaraṇaṃ prapadye || 5 ||

ghoṣāṅganākarasaroruhātālanāda-
saṃgītasampadanurūpamanojñanṛtau |
māṇikyanūpuramarīcikṛtāṅgalepau
govindarāja caraṇau śaraṇaṃ prapadye || 6 ||

kuṭṭākatāmupagatau sarasaḥ prasahya
madhyesaritsalilamuddhatakāliyasya |
tatsundarīnayanānandanasaṃniveśau
govindarāja caraṇau śaraṇaṃ prapadye || 7 ||

vāsāṃsi dehi tava kṛṣṇa vaśaṃvadānā-
 masmākamākuladhiyāmiti gopakanyāḥ |
 uddiśya yau vidadhurañjalimā prasādād
 govindarāja caraṇau śaraṇaṃ prapadye || 8 ||

gorakṣaṇe kila babhūva yadīyareṇu-
 rakraṛamastakamaṇeḥ saraṇiṃ sametaḥ |
 tāvadbhutāvanupamāvatipāvanau te
 govindarāja caraṇau śaraṇaṃ prapadye || 9 ||

mallāvahe madhurayā madhurāṅganānāṃ
 phullāravindadalatalajalocanānām |
 vāṅyā praśaṃsitaparārdhyagatiprakārau
 govindarāja caraṇau śaraṇaṃ prapadye || 10 ||

kaṃsaṃ nipātya kanakāsanataḥ pṛthivyā-
 muddhṛtya sāgasamanāgasamugrasenam |
 rājye'bhīṣicya vinivāritabhūmibhārau
 govindarāja caraṇau śaraṇaṃ prapadye || 11 ||

duryodhane durabhimānini durbhagāṅā-
 magresare bhajati te śīrasaḥ pradeśam |
 dhanyena yannikaṭataḥ sthitamarjunena
 govindarāja caraṇau śaraṇaṃ prapadye || 12 ||

sārathyaveśasamalaṅkṛtapāṇḍusūno-
 ryuddhāṅgaṇojjvalarathāñcalasaṃniveśau |
 sāndrendranīlaparibhāvukabhavyarūpau
 govindarāja caraṇau śaraṇaṃ prapadye || 13 ||

bhaktyā prasannahṛdayena dhanamjayena
 yatrārcitāni kusumāni śivottamāṅge |
 sākṣātkṛtāni sahasādbhutavaibhavau tau
 govindarāja caraṇau śaraṇaṃ prapadye || 14 ||

asmadguruprabhṛtibhiḥ kamalāvasānai-
 rādarśitau karuṇayā mama deśikendraiḥ |
 sattvottaraiḥ sakalajīvadayaḥparaistai-
 rgovindarāja caraṇau śaraṇaṃ prapadye || 15 ||

*asmātpitāmahamaśeṣaguṇābhirāma-
mācāryaratnamayi vādibhayaṅkarāryam |
govardhanādrīdṛṭidhāritagopa vīkṣya
govindarāja mama durlapitaṃ kṣamasva || 16 ||*

|| iti śrīgovindarājaprapattiḥ samāptā ||